

Il-Bejta fin-Niċċa

Kixef snien u l-gregal minn wara x-xefaq
u semma' l-lupu l-hamba tal-ħruxija:
iżda l-bejta, fin-niċċa, wara l-vara
tinsab moħbija.

Ġarret l-ghammiela tibna wara tibna
u bl-imħabba poġġiethom mija mija;
u rekknithom fin-niċċa wara l-vara
ħienja u għaqlija.

Biddel ix-xefaq lewnu — d-dawl deh'bieni
sar bħal xmara ta' griż bid-demm miksija.
Xejn ma tallef lill-bejta l-holma ħiemda
X'henà moħbija.

U sielet il-gregal mat-tramuntana
u sema w art sfaw xagħra ta' swidija.
Iżda l-holma ta' ġid int bqajt toħlomha
bejta kennija.

U minn sema nkurlat werżqet il-qilla,
w aktar sewda mid-dlam serrpet id-dija.
Iżda fin-niċċa l-bejta baqgħet shiħa
bil-ġid mimlija.

Għab il-gregal u l-lupu libet; siktet
il-herba li ħalliet l-art imbikkija;
u l-ghasafar mill-bejta ħarġu ighannu
l-ghanja sajjija.

GEORGE ZAMMIT.